

NKUWUWAPỤTA ỤWA NILE BANYERE IKIKE MMADỤ NWE GASỊRỊ

Okwu mmalite

Ebe ọ bụ na nghọta ugwu ekere uwa na ikike nha anya a pughị inapụ mmadụ nke dirị onye ọ bụla bi n'ụwa bụ ntụala nke inwere onwe, ikpe nkwurumọtọ na udo n'elu ụwa.

Ebe nleghara anya na nleli ikike mmadu nwegasiri emeela ka e nwee akparamagwa enweghi uche nke gbawara obi mmadụ nile, a bịa kwa ọbịbịa ụwa ebe ndi mmadụ ga-enwejuputa ohere ikwu okwu na inwe nkwenye nakwa nlihapụ n'ụjọ na ụkọ, aburū ihe a mara n'okwa dị ka olile anya kachasị ibe ya nke mmadụ nkịtị.

Ebe ọ dị mkpa, ma ọ burū na a chọghị ikwanye mmadụ ka o were oke nnupu isi sogide ochichi aka ike na mmegbu dị ka ihe ikpeazu ọ pūrū ime, na a ga-echedo ikike mmadụ nwegasiri site n'usoro iwu.

Ebe ọ dị mkpa ikwalite ọganihu mmekọrịta enyi na enyi n'etiti mba na ibe ya.

Ebe ndi otu jikọtara mba ụwa nile bụ United Nations, n'ime Chata bụ akwukwọ nyere ha ike kwuputakwara ọzọ okwukwe ha n'ikike ntọala mmadụ nwegasiri, n'ugwu na uru nke mmadụ, ya na nha anya ikike ndi dirị nwoke na nwanyi, were nweekwa njikere ikwalite ọganihu obodo na ezi obibi ndi nke ndi mmadụ nweere onwe ha.

Ebe mba ndi nọ n'otu a eweputala onwe ha maka inweta, site na njikọ aka ha na United Nations, nkwalite nsopurū n'ụwa nile na idebe iwu gbasara ikike na ohere ntọala mmadụ nwegasiri.

Ebe nghọta onye ọ bụla banyere ikike na ohere ndi a kachasị dirị mkpa maka imejuputa nkwekọrịta nke a.

UGBU A ZI

Ọgbakọ ozuzu a bu General Assembly Na-akwado Nkuwuwaputa Uwa Nile nke a banyere Ikike Maadu

Nwegasịrị ka ọ bụrụ ihe ngosi ọganihu nke ndi mmadụ nile na mba nile, nke bụ na onye ọ bụla nakwa ngalaba ọ bụla nke obodo bụ Nkwuwaputa a n'obi, ga-agbasi mbọ ike, site na nkuzi na ọzụzụ, ikwalite nsọpụrụ maka ikike na ohere ndi a, ma sitekwa n'atụmatụgasị nke mba na nke jikoro mba na mba na-aga n'ihu ime ka a ghtachaa ma debechaa ha n'ụwa nile ma n'ime mba ndi nọ n'otu a makwa n'ime mba ndi ọzọ nọ n'okpuru ọchịchị ha.

Nkeji edemede 1.

A mụrụ mmadụ nile n'ohere nakwa nha anya ugwu na ikike. E nyere ha uche na mmụọ ime ihe ziri ezi nke na ha kwesiri ikpaso ibe ha agwa n'obi nwanne na nwanne.

Nkeji edemede 2

Onye ọ bụla tozuru iwe ikike na ohere nile e wepụtara na Nkwuwaputa nke a , n'enweghi ikpa oke ọ bụla dị ka nke agbụrụ; ụcha akpụkpọ ahụ, ibụ nwoke ma ọ bụ nwanyị, asụsụ, okpukpe chi, echiche banyere ọchịchị ma ọ bụ ihe ọzọ, obodo ma ọ bụ ọ n'obodo akụ, ọnọdụ ọmụmụ ma ọ bụ ọnọdụ ọzọ.

Ozọkwa, a gaghị enwe ikpa oke gbadoro ụkwụ n'ọnọdụ ọchịchị, nlekọta ma ọ bụ mmekọrịta mba na mba, nke obodo ma ọ bụ oke ala onye nọ na ya, n'agbanyeghi ma ebe ahụ o nwe onwe ya, ọ nọ na nlekọta anya, ọ nọ n'okpuru ọchịchị ọzọ ma o nwere ihe ọzọ gbochiri ya inwe ntozu oke dị ka mba.

Nkeji edemede 3

Onye ọ bụla nwere ikike inwe ndụ, ohere na nchedo nke onwe ya.

Nkeji edemede 4

Ọ dighị onye a ga-ejigide n'ọnọdu ohu ma ọ bụ odibọ a ga-amachi ikpa ma ọ bụ ire ohu n'ụdị ọ bụla.

Nkeji edemede 5

Ọ dighị onye a ga-akwagide n'oke ntaramahụhụ, ma ọ bụ na mmeso omume na ntaramahụhụ obi ọjọọ, obi tara mmiri ma ọ bụ nke naz-ewetu ugwu mmadụ.

Nkeji edemede 6

Onye ọ bụla nwere ikike nkwanere ugwu dị ka mmadụ ebe ọ bụla n'usoro iwu.

Nkeji edemede 7

Madụ nile ha otu n'usoro iwu, tozukwa oke n'enweghi ikpa oke ọ bụla inweta nchedo nha anya n'usoro iwu.

Madụ nile tozukwara oke nchedo nha anya megide ụdị ikpa oke ọ bụla mebiri Nkwuwapụta nke a ma megidekwa ikwanye mmadụ ọ bụla n'ụdị ikpa oke a.

Nkeji edemede 8

Onye ọ bụla nwere ikike ikpe mmezi ga-enwe nkawado ọha na eze nke ndi ụlọ ikpe tozuru etozu nke obodo ma e nwee omume ndi megidere ikike ntọala nke e nyegasịrị ya site n'usoro ọchịchị ma ọbụ iwu.

Nkeji edemede 9

Ọ dighị onye a ga-akwagide na njide n'efu, mkpọchi ma ọ bụ nchụpụ n'obodo ya.

Nkeji edemede 10

Onye ọ bụla nwere ntozu oke nha anya ichọ ikpe ziri ezi n'ihu ọha nke ụlọ ikpe nwere onwe ya ma kwurukwa n'ezi okwu, na mkepebi ikike ndi o nwegasịrị na ihe ndi o tosiri ime nakwa ebubo imebi iwu ọ bụla e boro ya.

Nkeji edemede 11

Onye ọ bụla e boro ebubo ida iwu nwere ntaramahụhụ tosiri ka e kwenye na o nweghi ụta tutu a chọpụta na ụta dirị ya n'usoro iwu, n'ikpe e kpere n'ihu ọha, ebe e nyere ya ohere nile dị mkpa maka iji zara ọnụ ya.

Ọ dighị onye a ga-ama ikpe ịda iwu ọ bụla nwere ntaramahụhụ maka ihe o mere ma ọ bụ ihe ọ hapụrụ ime nke n'abughị ịda iwu nwere ntaramahụhụ n'oge e mere ya, ma ọ bụ n'usoro iwu obodo ma ọ bụ nke di, n'etiti mba na mba. N'otu aka ahụ, a gaghị enye mmadụ ntaramahụhụ karịri nke a na-enye n'oge a dara iwu ahụ nwere ntaramahụhụ.

Nkeji edemede 12

Ọ dighị onye a ga-akwagide na nnyonye anya ezighi ezi n'ihe ọ-coghị ka ọha mara, ezinulo ya, ụlọ ya ma ọ bụ nzikọrịta ozi ya, ma ọ bukwa na mbuso agha megide ugwu na ezi aha ya. Onye ọ bụla newere ikike ịchọ nchedo iwu megide nnyonye anya ma ọ bụ mbuso agha ndị a.

Nkeji edemede 13

Onye ọ bụla nwere ikike ohere ngaghari na nke obibi n'ime oke ala nke Steti ọ bụla.

Onye ọ bụla nwere ikike ịhapụ ala ọ bụla, tiyere ala nke ya, ma nweekwa ikike ilọghachi n'ala ya.

Nkeji edemede 14

Onye ọ bụla nwere ikike ịchọ ma nwetakwa n'ala ọzọ gasi ebe mgbanahụ mkpagbu.

A gaghị akpọku ikike a n'ihe gbasara agbamakwụkwọ sitere ezie na mmebi iwu n'abughị nke ndọrọndọrọ ọchịchị ma ọ bụ omume megidere ebumnuche na usoro nke United Nations.

Nkeji edemede 15

Onye ọ bụla nwere ikike ịbụ nwa afọ n'ala ya.

Ọ dighị onye a ga-esi n'uzọ na-edoghi anya napụ ọbụbụ nwa afọ ya ma ọ bụ napụ ikike ịgbanwe ala ọ nwa afọ na ya.

Nkeji edemede 16

Ụmụ nwoke na ụmụ nwanyị toruru ogo, n'enweghi ihe njigide ọ bụla site n'agbụrụ, ọbụbụ nwa afọ ma ọ bụ okpukpere chi, nwere iki ilu nwunye ma ọ bụ di nakwa imalite ezi na ulọ nwere ikike nha anya n'ihe gbasara ọlulụ di na nwunye, obibi di na nwunye na mgbasaa ya.

Ọlulụ di na nwunye ga-aburịrị ma e nwere nkwekọrịta si n'obi zuru oke nke ndi choro ilu onwe ha.

Ezi na ulọ bụ nkeji ntaala site n'okike nke ndi nọ n'obodo ọ bụla; n'ihi ya, o kwesiri inwe nchedo ndi obodo na nke Steti.

Nkeji edemede 17

Onye ọ bụla nwere ikike inwe ihe nke aka ya ma ọ bụ ya na ndi ọzọ inwekọrịta ihe.

Ọ dighị onye a ga-esi n'uzọ na-edoghi any napụ ihe o nwere.

Nkeji edemede 18

Onye ọ bụla nwere ikike echiche, mmụọ na okpukpere chi masiri ya; ikike a gbakwunyere ohere igbanwe okpukpere chi ma ọ bụ nkwenye ya, na ohere nke sọsọ ya ma ọ bụ ya na ndi ọzọ nwere n'ogbo ọha ma ọ bụ na nzuzo, igosiwaputa okpukpere chi ma ọ bụ nkwenye ya site na nkuzi, omume, ofufe na ndebe iwu.

Nkeji edemede 19

Onye ọ bụla nwere ohere uche aka ya na nkwaputa uche ya: ikike a gbakwunyere ohere ikwudo n'echiche n'enweghi nnyonye anya na nke ichọ, inata na igbasa ozi na echiche site n'uzọ ọ bụla n'agbanyeghi oke ala.

Nkeji edemede 20

Onye ọ bụla nwere ikike iji aka ya soro n'ogbakọ na otu.

Ọ dighị onye a da-amanye isoro n'otu ọ bụla.

Nkeji edemede 21

Onye ọ bụla nwere ikike iso n'ochichi obodo ya, n'onwe ya ma ọ bụ site na ndi nnọchite anya a họtara n'enweghi mmanye.

Onye ọ bụla nwere ike nha anya inwete ọrụ obodo na ala ya.

Uche ọha na eze ga-abụ ihe mgbakwasị ukwu nke ike ọchịchị obodo; A ga-egosipụta uche nke a site n'ezi ntụli aka a ga na-eme kwa mgbe nke onye ọ bụla nwere ikike nha anya iso mee n'ụzọ nzuzo ma ọ bụ n'ụzọ ndi ọzọ ga-enyekwa ya ohere ituliri onye masịrị ya aka.

Nkeji edemede 22

Onye ọ bụla, n'ọnọdụ ya di ka onye obodo, nwere ikike inweta nchedo obodo ma tozukwa oke inweta, site n'agbamdọ obodo ya na enyemaka mba ndi ọzọ di ka nhazi na akụ na ụba Steti ọ bụla siri di, ikike sitere n'akụ na ụba, ọnọdụ n'obodo na omenala, bụ ikike ndi di oke mkpa mụ ugwu ya na ohere ntozu oke ya di ka mmadụ.

Nkeji edemede 23

Onye ọ bụla nwere ikike iri ọrụ, iji aka ya horo ọrụ ọ ga-arụ, ino n'ọnọdụ ọrụ ndi ruuru ya ma dikwa mma, na inweta nchedo site n'ọnọdụ enweghi ọrụ.

Onye ọ bụla, n'enweghi ikpa oke ọ bụla, nwere ikike inata ụgwọ nha anya kwesiri ọrụ ya.

Onye ọ bụla na-arụ ọrụ nwere ikike inata akwụmụgwọ ruuru ya ma dikwa mma nke ga-eme ka ya na ezi na ụlọ ya nwee obidi ndi kwesiri ugwu mmadụ, nke a gbakwunyere, ma ọ di mkpa, ihe ndi ọzọ e ji echedo ndi n'obodo.

Onye ọ bụla nwere ikike imalite na ibanye n'otu ndi ọrụ maka nchedo ihe ndi gbasara ya.

Nkeji edemede 24

Onye ọ bụla nwere ikike ezumike na oge ezumike, tinyere mkpebi doro anya nke oge ọrụ ya na oge ezumike n'afọ nke ịkwụ ụgwọ ga-esokwa.

Nkeji edemede 25

Onye ọ bụla nwere ikike ịnọ n'obibi ndụ tosiri etosi maka ahụ ike na ọdịmma nke ya na nke ezi na ulo ya tinyere nri, uwe, ebe obibi na nlekọta ahụ ike na enyemaka di iche iche nke obodo, ya na ikike inwe nlekọta obodo n'ọnọdụ enweghi ọrụ, ọrịa, nkwarụ, isi mkpe, nka ma ọ bụ ọnọdụ ezughi oke ọzọ nke ọ na-apụghi igbochite.

Ọnọdụ nne na nke nwata kwesiri inwe mkpachapụrụ anya na enyemaka pụrụ iche. Ụmụaka nile, ma a mụrụ ha n'alụmdi na nwuye ma a mụghi, ga-enwe otu ụdị nchedo obodo a.

Nkeji edemede 26

Onye ọ bụla nwere ikike inweta ọzụzụ. Ọzụzụ ga-abụ n'efu, ọ kacha n'oge mmalite bụkwa oge ntọala ya. Ọzụzụ ụmụntakịrị ga-abụ manye. Ọzụzụ nka na ụzụ na nke ọrụ aka ga-adị maka onye ọ bụla chọrọ ha; ọzụzụ dị elu ga-erukwa onye ọ bụla aka n'usoro onye jiri tozuo maka ya.

Ọzụzụ ka a ga-eji sogide nkwalite ntozu oke nke mmadụ na kwadosi ike nke nsọpụrụ maka ikike na ohere ntọala mmadụ nwegasiri. Ọ ga-akwalite nghọta, ndidi na adimnamma n'etiti mba, agbụrụ ma ọ bụ otu okpukpere chi nile, ma kwalitekwa emereme nile nke United Nations na-eme ka udo dịrị.

Nne na nna nwere ikike izizi ịhọrọ ụdị ọzụzụ a ga-enye ụmụ ha.

Nkeji edemede 27

Onye ọ bụla nwere ikike iji aka ya soro n'emume ọdịнала nke obodo, iri uru nke mmụta nka nakwa iketa

oke n'oganihu na uru nke mmụta sayensi.

Onye ọ bụla nwere ikike nchedo uru ndi a hụrụ anya na ndi a hụghị anya sitere na mmepụta nke sayensi, edemede ma ọ bụ nka, nke e si n'aka ya nweta.

Nkeji edemede 28

Onye ọ bụla tozuru oke inwe nbazi ime obodo na nke jikọtara mba na ibe ya, nke ga-ekwe ka ikike na ohere ndi e gosipụtara na Nkuwuwaputa a zuo ezuo.

Nkeji edemede 29

Onye ọ bụla nwere ọrụ ndi o tosiri ịrụrụ obodo ya bụ nanị ebe ntozu oke mmadụ nke ọ chọrọ ga-esi pụta.

Na ngosipụta ikike na ohere ndi o nwegasịrị, onye ọ bụla ga-enwe nrube isi nye sọsọ mmachi ndi sitere n'usoro iwu a mara iji mee ka e nweta ezi nghọta na nsọpụrụ ikike na ohere ndi ọzọ nwegasịrị na iji nweta ezi ihe mgnakwasị ụkwụ maka ezi mkparamagwa, ndebe iwu ọha na ọdị mma mmadụ nile nọ n'obodo onye kwuo uche-ya.

A gaghị egosipụta ikike na ohere ndi a n'ụzọ ọ bụla ha ga-esi megide ebumnuche na usoro iwu nke United Nations.

Nkeji edemede 30

Onweghi ihe nọ na Nkuwuwaputa nke a a ga-akowa dị ka ihe nyere Steti, otu ma ọ bụ mmadụ ọ bụla ikike ọ bụla itinye aka na emereme ọ bụla ma ọ bụ ime omume ọ bụla iji mebi ikike na ohere ọ bụla ndi a kọwapụtara n'ebe a.